

ذکر

فَاذْكُرْنِي اَذْكُرْكُمْ

نگہت ہاشمی

النور پبلیکیشنز

بِسْمِ اللَّهِ الرَّحْمَنِ الرَّحِيمِ

ذکر

نگہت ہاشمی

جملہ حقوق بحق ادارہ محفوظ ہیں

نام کتاب : ذکر
مؤلفہ : نگہت ہاشمی
طبع اول : ستمبر 2008
تعداد : 1000
ناشر : النور انٹرنیشنل
لاہور : 98 C II گلبرگ III لاہور

042.5879965,0332.5545019

ای میل : alnoorint@hotmail.com

ویب سائٹ: www.alnoorpk.com

النور کی پراڈکٹس حاصل کرنے کے لیے رابطہ کریں:
مومن کمیونٹی کیشنز، B-48 گرین مارکیٹ بہاولپور

فون: 062.2888245

ابتدائیہ

ذکر کریں تو

دُکھ دور ہوتے ہیں۔

شیطان بھاگ جاتا ہے۔

دل کو زندگی ملتی ہے۔

برائیاں دور ہوتی ہیں۔

اللہ تعالیٰ کی محبت ملتی ہے۔

انسان رب کو پہچاننے لگتا ہے۔

رب کی طرف رجوع کرتا ہے۔

رب سے محبت کرنے لگتا ہے۔

بندے اور رب کے تعلق میں

دہشت اور گھبراہٹ حائل نہیں ہوتی۔

انسان کا دل سکون میں آ جاتا ہے۔

وہ اللہ تعالیٰ کو بھولنے سے بچ جاتا ہے۔
 اللہ تعالیٰ کا شکر ادا کرنے کے قابل ہو جاتا ہے۔
 اس کے دل کی سختی دور ہو جاتی ہے۔
 اللہ تعالیٰ اور اس کے فرشتے
 ذکر کرنے والے پر رحمتیں بھیجنے لگتے ہیں۔
 انسان کی مصیبتیں اور پریشانیاں دور ہونے لگتی ہیں۔
 اس کے کام آسان ہو جاتے ہیں۔
 اس سے رب راضی ہو جاتا ہے۔
 اس کا دل خوش ہو جاتا ہے۔
 اسی لیے رب العزت نے فرمایا:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا
 ”اے لوگو جو ایمان لائے ہو! اللہ تعالیٰ کو کثرت سے یاد کرو۔“

[الاحزاب: 41]

اللہ تعالیٰ سے دعا ہے کہ وہ ہم سب کو دائمی ذکر کرنے والوں میں شامل فرمائے اور ہماری خطائیں معاف فرمادے۔ (آمین) دعاؤں کی طلبگار
 نگہت ہاشمی

اللہ تعالیٰ کے ذکر کی فضیلت

عَنْ عَبْدِ اللَّهِ بْنِ بُسْرِ رَضِيَ اللَّهُ عَنْهُ أَنَّ رَجُلًا قَالَ : يَا رَسُولَ اللَّهِ ﷺ !
 إِنَّ شَرَّ أَعْيَانِ الْإِسْلَامِ قَدْ كَثُرَتْ عَلَيَّ فَأَخْبِرْنِي بِشَيْءٍ أَتَشَبَّثُ بِهِ
 قَالَ : لَا يَزَالُ لِسَانَكَ رَطْبًا مَنْ ذَكَرَ اللَّهَ

حضرت عبداللہ بن بسر رضی اللہ عنہ سے روایت ہے کہ ایک آدمی نے رسول اللہ ﷺ سے کہا کہ یا رسول اللہ ﷺ! احکام اسلامی زیادہ ہو گئے ہیں۔ لہذا مجھے ایسی چیز کا حکم دیں جسے میں مضبوطی سے تھام لوں۔ آپ ﷺ نے فرمایا:

”اس کا اہتمام کرو کہ تمہاری زبان اللہ تعالیٰ کے ذکر سے تر ہو۔“

[ترمذی: 3375]

عَنِ ابْنِ عَمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ : لَا تُكْثِرُوا الْكَلَامَ
 بِغَيْرِ ذِكْرِ اللَّهِ فَإِنَّ كَثْرَةَ الْكَلَامِ بِغَيْرِ ذِكْرِ اللَّهِ قَسْوَةٌ لِلْقَلْبِ
 وَإِنَّ أْبْعَدَ النَّاسِ مِنَ اللَّهِ الْقَلْبُ الْقَاسِيُ

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا:
 ”اللہ تعالیٰ کے ذکر کے بغیر زیادہ کام نہ کرو کیونکہ اس سے دل میں تسامت
 دیتی (جے جسی) پیدا ہوتی ہے اور لوگوں میں وہ آدمی اللہ تعالیٰ سے زیادہ دور
 ہے جس کے قلب میں تسامت ہو۔“

[ترمذی: 241]

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ : إِنَّ اللَّهَ عَزَّ وَجَلَّ
 يَقُولُ : أَنَا مَعَ عَبْدِي إِذَا هُوَ ذَكَرَنِي وَتَحَرَّكَتْ بِي حَفَاةُ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:
 ”اللہ تعالیٰ کا ارشاد ہے کہ جس وقت بندہ میرا ذکر کرتا ہے اور میری یاد میں
 اس کے ہونٹ حرکت کرتے ہیں تو اس وقت میں اپنے اس بندے کے
 ساتھ ہوتا ہوں۔“

[سنن نسائی: 3792]

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ النَّبِيُّ ﷺ يَقُولُ اللَّهُ تَعَالَى :
 أَنَا عِنْدَ كُلِّ عَبْدِي بِي ، وَأَنَا مَعَهُ إِذَا ذَكَرَنِي فَإِنَّ ذَكَرَنِي فِي
 نَفْسِهِ ذَكَرْتُهُ فِي نَفْسِي وَإِنْ ذَكَرَنِي فِي مَلَاءٍ ذَكَرْتُهُ فِي مَلَاءٍ
 خَيْرٍ مِنْهُمْ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
 ”اللہ تعالیٰ کا ارشاد ہے کہ میرا معاملہ بندے کے ساتھ اس کے یقین کے
 مطابق ہے اور میں اپنے بندے کے ساتھ ہوتا ہوں جب وہ مجھے یاد کرتا
 ہے۔ اگر وہ مجھے اپنے دل میں یاد کرتا ہے تو میں بھی اسے اس طرح یاد کرتا
 ہوں اور اگر وہ مجھے ایک جماعت کے سامنے یاد کرتا ہے تو میں اس سے
 بہتر بندوں کی جماعت میں اس کا ذکر کروں گا (یعنی ملائکہ کے سامنے)۔“

[بخاری: 7405]

مسنون اذکار

ذکر 1:

لَا إِلَهَ إِلَّا اللَّهُ

[ترمذی: 3383]

ذکر 2:

الْحَمْدُ لِلَّهِ

[مسلم: 534]

ذکر 3:

سُبْحَانَ اللَّهِ وَالْحَمْدُ لِلَّهِ

[مسلم: 534]

ترجمہ: ”اللہ تعالیٰ کے سوا کوئی معبود نہیں۔“

حضرت جابر بن عبد اللہ رضی اللہ عنہ سے روایت ہے کہ نبی ﷺ نے فرمایا: ”سب سے بہترین ذکر لَا إِلَهَ إِلَّا اللَّهُ ہے۔“

ترجمہ: ”تمام تعریفیں اللہ تعالیٰ کے لیے ہیں۔“

حضرت ابو مالک اشعری رضی اللہ عنہ سے روایت ہے کہ رسول اللہ ﷺ نے فرمایا: ”الحمد لله کہنا میزان کو بھردیتا ہے۔“

ترجمہ: ”اللہ تعالیٰ پاک ہے اور تمام تعریفیں اللہ تعالیٰ کے لیے ہیں۔“

حضرت ابو مالک اشعری رضی اللہ عنہ سے روایت ہے کہ رسول اللہ ﷺ نے فرمایا: ”یہ کلمہ زمین و آسمان کے درمیان کی جگہ کو بھردیتا ہے۔“

ذکر 4 :

سُبْحَانَ اللَّهِ وَبِحَمْدِهِ ﴿100 مرتبه﴾

[بخاری:3293]

ذکر 5 :

سُبْحَانَ اللَّهِ وَبِحَمْدِهِ

سُبْحَانَ اللَّهِ الْعَظِيمِ

[بخاری:6682]

ذکر 6 :

سُبْحَانَ اللَّهِ وَالْحَمْدُ لِلَّهِ وَلَا إِلَهَ

إِلَّا اللَّهُ وَاللَّهُ أَكْبَرُ

[مسلم:6847]

ترجمہ: ”پاک ہے اللہ تعالیٰ اور تعریف اُسی کے لیے ہے۔“
 حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:
 ”جس شخص نے روزانہ سو مرتبہ یہ کلمہ کہا اُس کی خطائیں معاف کر دی
 جائیں گی خواہ وہ سمندر کی جھاگ کے برابر ہوں۔“

ترجمہ: ”اللہ تعالیٰ اپنی تمام تعریفوں کے ساتھ ہر عیب سے پاک ہے۔
 اے اللہ! تو پاک اور عظیم ہے۔“
 حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”یہ
 دو کلمے زبان پر ہلکے پھلکے، میزانِ اعمال میں بڑے بھاری اور اللہ تعالیٰ کو
 بہت محبوب ہیں۔“

ترجمہ: ”پاک ہے اللہ تعالیٰ اور تمام تعریفیں اللہ تعالیٰ کے لیے ہیں اور نہیں
 کوئی معبود سوائے اللہ تعالیٰ کے اور اللہ تعالیٰ سب سے بڑا ہے۔“
 حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”اِس
 دنیا کی وہ تمام چیزیں جن پر سورج کی روشنی پڑتی ہے اُن سب کے مقابلے
 میں مجھے زیادہ محبوب ہے کہ میں ایک دفعہ یہ کلمات کہوں۔“

ذکر 7 :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ
لَهُ الْمُلْكُ وَلَهُ الْحَمْدُ وَهُوَ عَلَى كُلِّ
شَيْءٍ قَدِيرٌ ﴿100 مرتبه﴾

[بخاری:3293]

ذکر 8 :

لَا حَوْلَ وَلَا قُوَّةَ إِلَّا بِاللَّهِ

[مسلم:6868]

ترجمہ: ”اللہ تعالیٰ کے سوا کوئی معبود نہیں۔ وہ اکیلا ہے اُس کا کوئی شریک نہیں۔ اس کی فرمانروائی ہے، اسی کے لیے ہر قسم کی تعریف ہے اور وہی ہر شے پر قدرت رکھتا ہے۔“

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”جس شخص نے سو دفعہ یہ کلمہ کہا تو اسے دس غلام آزاد کرانے کے برابر ثواب ہوگا، اس کے لیے سونیکیاں لکھی جائیں گی، اس کی سو برائیاں ختم کر دی جائیں گی اور یہ عمل اس کے لیے اس دن شام تک شیطانی حملے سے حفاظت کا ذریعہ ہوگا اور اس آدمی کے سوا جس نے اس سے بھی زیادہ عمل کیا کسی اور انسان کا عمل اس سے افضل نہ ہوگا۔“

ترجمہ: ”قوت و قدرت صرف اللہ تعالیٰ ہی کو حاصل ہے۔“

حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے مجھے فرمایا: ”میں تمہیں وہ کلمہ بتاؤں جو جنت کے خزانوں میں سے ہے؟“ میں نے عرض کیا: ”جی ہاں یا رسول اللہ صلی اللہ علیہ وسلم!“ آپ صلی اللہ علیہ وسلم نے فرمایا: ”وہ یہ کلمہ ہے۔“

ذکر 9 :

اللَّهُمَّ صَلِّ عَلَى مُحَمَّدٍ وَعَلَى آلِ
مُحَمَّدٍ

[نسائی:1298]

ذکر 10 :

أَسْتَغْفِرُ اللَّهَ وَأَتُوبُ إِلَيْهِ ﴿100 مرتبه﴾

[مسلم:6858]

ترجمہ: ”یا اللہ! محمد ﷺ اور آل محمد ﷺ پر رحمتیں نازل فرما۔“
 حضرت انس رضی اللہ عنہ سے روایت ہے کہ رسول اللہ ﷺ نے فرمایا: ”جس
 نے مجھ پر ایک مرتبہ درود بھیجا اللہ تعالیٰ اس پر دس مرتبہ رحمتیں نازل فرمائے
 گا، اس کے دس گناہ معاف فرمائے گا اور دس درجے بلند فرمائے گا۔“

ترجمہ: ”میں اللہ تعالیٰ سے معافی مانگتا ہوں اور میں اسی کے حضور توبہ کرتا
 ہوں۔“

حضرت اغربن یسار مزنی رضی اللہ عنہ سے روایت ہے کہ رسول اللہ ﷺ نے
 فرمایا: ”میں بارگاہِ الہی میں روزانہ سو مرتبہ استغفار کرتا ہوں۔“